

4 ta' Ġunju, 1955

Imħallef:

Chev. Onor. Dr. W. Harding, B. Litt., LL.D.

Il-Pulizija *versus* Michael Angelo Portelli

**Azzjoni Kriminali — Preskrizzjoni — Interruzzjoni —
Notifika — Rinunzja — Art. 689 tal-Kodiċi Kriminali**

Meta kawża tiġi differita "sine die", u tiġi riappuntata u deċiżu wara li jkun għadda t-terminu preskrizzjonali ta' dik l-azzjoni, l-istess azzjoni hiġa estinta bil-preskrizzjoni, jekk fl-intervall ma jkunx sar xi att interruttiv ta' dik il-preskrizzjoni.

Billi l-imputat ikun deher fil-kawża meta ġiet riappuntata, u jkun assista għas-smiegħ tal-provi mingħajr ma jkun issollewa l-eċċezzjoni tal-preskrizzjoni, l'daqshekk hu ma jiġix preġudikat fid-dritt tiegħu li jeċċepixxi l-preskrizzjoni; għax hi liġi li l-imputat jow ukwint ma jistax jirrinunzja għall-preskrizzjoni; u jekk ma jistax jirrinunzja għalika espressament, "nullo magis" ma jistax jirrinunzjaha taċitament.

L-att interruttiv tal-preskrizzjoni irid ikun ġie "notifikat" lill-imputat. B'hekk ikun hemm interruzzjoni tal-preskrizzjoni jekk li

jkun hemm "notifika" ta' att tal-proċediment; u l-avviż verbali tar-riappuntament ma huw bizżejjed.

Il-Qorti;

Rat iċ-ċitazzjoni miġjuba mill-Pulizija quddiem il-Qorti Kriminali tal-Maġistrati ta' Malta kontra Michael Angelo Portelli talli fil-11 ta' Awissu, 1954, għal xi s-7.10 c.m., saq motor-cycle numru 15511 minn St Andrew's Road, St Julian's, mhux fuq in-naħa tax-xellug tat-trieq u naqas jieh u l-prekawzjonijiet meħtieġa f'liwja; baria minn dan, minnha bba nuqqas ta' għaqa, traskuraġni, u billi ma osservax ir-relogamenti, ħabat ma' motor-jeep numru 13BH01 u għamlilha ħsara għad-dannu ta' l-Awtorità Militari;

Rat is-sentenza ta' dik il-Qorti tad-29 ta' Marzu, 1955, li biha sabet l-imputat ħati u kkundannatu għall-piena ta' £1 ammenda;

Rat ir-rikors ta' l-imputat, li bih appella mid-deċiżjoni fuq imsemmija u talab li tiġi revokata, u li hu jiġi meħlus minn kull imputazzjoni u piena;

Trattat l-appell;

Ikkunsidrat;

L-appell hu bażat fuq il-motiv uniku tal-preskrizzjoni ta' l-azzjoni, peress li (kif iġid l-appellant) mit-30 ta' Ottubru, 1954, meta l-kawża giet imqgħeda "sine die", sal-25 ta' Marzu, 1955, meta l-kawża giet riappuntata, għaddew aktar minn tliet xhur;

Il-proċess hu irregolari, kwantu għall-verbali. Għalkemm hu fatt, li d-data ta' l-ewwel appuntament fiċ-ċitazzjoni hi dik tal-15 ta' Ottubru, 1954, u li wara dik id-data l-kawża ma gietx quddiem il-Qorti t'Isfel flief fil-25 ta' Marzu, 1955 (fol.3) meta l-Maġistrat sedenti astjena u ħalla l-kawża "sine die", **epppure** ma hemm ebda verbal li jispjega l-għaliex il-kawża ma gietx aktar quddiem il-Qorti Inferjuri fl-inervall bejn l-ewwel seduta, tal-15 ta' Ottubru, 1954, u l-25 ta' Marzu, 1955, meta ġie pronunzjat id-digriet ta' astensjoni. Fuq iċ-ċitazzjoni hemm, però, notament bil-lapis, magħmul preżumibbilment mill-iskrivan tal-Qorti, li iġid:— "30/10/54 — sine die għax marid". Hemm ukoll, taht, il-kliem "sine die";

Jidher, għalhekk, li l-kawża giet differita "sine die" darbtejn: l-ewwel darba fit-30 ta' Ottubru 1954, u reġghet giet quddiem il-Qorti fil-25 ta' Marzu 1955; u t-tieni darba fil-25 ta' Marzu 1955 stess, fl-okkażjoni tad-digriet ta' l-astensjoni, u reġghet giet quddiem il-Qorti fid-29 ta' Marzu 1955, u giet deciza;

Ma rriżultax li fil-perijodu ta' kwazi hames xhur li kienet rinviata l-ewwel darba "sine die" kien hemm xi notifiki lill-imputat tad-differimenti;

Issa, meta l-imputat deher tant fis-seduta tal-25 ta' Marzu 1955 kemm ukoll fis-seduta tad-29 ta' Marzu 1955, u f'din is-seduta ta' l-aħhar assista għas-smiegh tal-provi, hu bl-ebda mod ma oppona li l-azzjoni kienet preskritta. Iżda dan il-fatt ma jippreġudikax; għax hi liġi (art. 689 Kap. 12 Ediz. Riv.) li l-imputat jew akkużat ma jistax jirrinunzja għall-preskrizzjoni. Jekk ma jistax jirrinunzja espressament, "multo magis" ma jistax jirrinunzja taċitamente;

Hu fatt ukoll li ma rriżultax li fil-perijodu fuq imsemmi l-imputat gie notifikat b'xi att tal-proċediment; u qiegħed jingħad "notifikat", għax, kif gie deciz minn din il-Qorti fl-20 ta' Settembru 1930, fil-kawża App. Krim. "Polizia vs Giorgia Schembri", Pres. Sir Arturo Mercieca, in konferma ta' decizjoni cotta tal-kompjant Magistrat Dr. Emm. Bartoli, u li fha kien allura difensur l-inhallee sedenti u kien issollewa l-eccezzjoni akkolta mill-Qorti, jehtieg, biex tkun interrotta l-preskrizzjoni, li jkun hemm "notifika" ta' att tal-proċediment, u l-avviżi verbali ma humiex biżżejjed, għad li f'dan il-kaz lanqas jidher li kien hemm xi avviż verbali;

L-appellat, però, qiegħed jassumi li l-preskrizzjoni hi dik trimestrali. Però għad li l-azzjoni miġjuba mill-Pulizija kienet originarjament tikkonsisti f'zewġ imputazzjonijiet, fil-fatt il-Qorti t'Isfel sabitu hati tat-tieni imputazzjoni, li kienet rassorbixxi l-ewwel waħda; tant li gie citat biss l-art. 342 Kap. 12, dwar danni involontarji. Issa, dik l-imputazzjoni hi ta' "delitt"; infatti l-piena hi prigunerija jew multa, għal-kemm tista' tkun anki dik tal-kontravvenzjonijiet. Il-preskrizzjoni relattiva għal dik l-imputazzjoni hi, għal-

hekk, ta' sentejn, u mhux tliet xhur (ara art. 683 (e) Kap. 12);

Hu ovvju li dak il-perijodu ma kienx għadda meta l-kawża giet rikjamata quddiem il-Qorti ta' l-ewwel istanza. L-eċċepita preskrizzjoni, kwindi, ma hijiex sostnuta; u appell mill-meritu ma hemmx;

Għal dawn il-motivi, tiddeċidi billi tirrespingi l-appell u tikkonferma s-sentenza appellata.
